



भारत 2023 INDIA

वसुधैव कुटुम्बकम्

ONE EARTH • ONE FAMILY • ONE FUTURE



सत्यमेव जयते

ઇન્ડીયન ઇન્સ્ટીટ્યુટ ઓફ ટીચર એજ્યુકેશન, ગુજરાત સાથે જોડાણ (Affiliation) ધરાવતી બી.એડ. કોલેજોનું સંબંધિત સ્થાનિક સરકારી યુનિવર્સિટીઓ સાથે પુનઃ જોડાણ (Affiliation) આપવા બાબત.

ગુજરાત સરકાર

ઠરાવ ક્રમાંક:- એચઆરઇ/૨૦૨૦/૫૭૨/ખ-૧

શિક્ષણ વિભાગ

સચિવાલય, ગાંધીનગર

તા. 31 MAY 2023

સંદર્ભ:

- (૧) ઇન્ડીયન ઇન્સ્ટીટ્યુટ ઓફ ટીચર એજ્યુકેશન, ગુજરાત (સુધારા) અધિનિયમ-૨૦૧૯
- (૨) શિક્ષણ વિભાગનો તા.૦૪/૦૫/૨૦૧૯નો ઠરાવ ક્રમાંક: જશભ/૧૨૧૭/સિ.ફા.નં.૪૪/ન
- (૩) શિક્ષણ વિભાગનો તા:૨૯/૦૫/૨૦૨૦નો સમાનાંકી ઠરાવ
- (૪) શિક્ષણ વિભાગનો તા:૦૮/૦૯/૨૦૨૦નો સમાનાંકી ઠરાવ
- (૫) ઉચ્ચ શિક્ષણ કમિશનરશ્રીની કચેરીના તા.૧૭/૦૪/૨૦૨૩ના પત્રાંક:CHE/ISC-7/યુનિ./૨૦૨૩/૧૫૬૧થી કરેલ દરખાસ્ત

આમુખ:

વિભાગના સંદર્ભ (૨)ના ઠરાવથી ગુજરાત શૈક્ષણિક સંશોધન અને તાલીમ પરિષદ, ગાંધીનગર હેઠળના રાજ્યના તમામ જિલ્લા શિક્ષણ અને તાલીમ ભવનોમાં ચાલતા બી.એડ અભ્યાસક્રમનું તેમજ જિલ્લા શિક્ષણ અને તાલીમ ભવન, પોરબંદર ખાતે ચાલતા અનુસ્નાતક(M.Ed.) અભ્યાસક્રમનું ઇન્ડીયન ઇન્સ્ટીટ્યુટ ઓફ ટીચર એજ્યુકેશન, ગુજરાત સાથે એફિલિએશન કરવામાં આવેલ.

જે અનુસંધાને ઇન્ડીયન ઇન્સ્ટીટ્યુટ ઓફ ટીચર એજ્યુકેશન, ગુજરાત(સુધારા) અધિનિયમ-૨૦૧૯થી સમાવિષ્ટ કલમ-૬(૩૪-એ)ની જોગવાઈ મુજબ કોઈપણ કોલેજ/ઇન્સ્ટીટ્યુટમાં ચાલતા બી.એડ. અભ્યાસક્રમને જરૂરિયાત મુજબ આઈ.આઈ.ટી.ઈ., ગુજરાત સાથે એફિલિએટ કરવાની સત્તાઓ રાજ્ય સરકારને સુપરત કરવામાં આવેલ છે.

ઉક્ત સત્તાને આધિન સંદર્ભ (૩) અને (૪)ના ઠરાવોથી રાજ્યની ૦૯ યુનિવર્સિટીઓ સાથે સંકળાયેલ ૦૪ સરકારી અને ૩૬ ગ્રાન્ટ-ઇન-એઈડ કોલેજોમાં ચાલતા બી.એડ. અભ્યાસક્રમનું જે-તે સંલગ્ન સ્થાનિક સરકારી યુનિવર્સિટીમાંથી ડિ-એફિલિએટ કરી ઇન્ડીયન ઇન્સ્ટીટ્યુટ ઓફ ટીચર એજ્યુકેશન, ગુજરાત સાથે એફિલિએશન કરવામાં આવેલ હતું.



સંદર્ભ(૫) ની દરખાસ્તથી જણાવ્યા મુજબ ભારત સરકારની રાષ્ટ્રીય શિક્ષણ નીતિ, ૨૦૨૦ હેઠળ મલ્ટીડિસિપ્લિનરી અને ઈન્ટીગ્રેટેડ ટીચર એજ્યુકેશન પ્રોગ્રામના અમલીકરણના હેતુથી તથા આઈ.આઈ.ટી.ઈ., ગુજરાત અધિનિયમ, ૨૦૧૦ની કલમ-૬(૩૪-એ)ની જોગવાઈથી રાજ્ય સરકારને મળેલ સત્તા હેઠળ સંદર્ભ(૩) થી (૪)ના ઠરાવોમાં સુધારો કરી ૦૪ સરકારી અને ૩૬ ગ્રાન્ટ-ઇન-એઇડ કોલેજોમાં ચાલતા બી.એડ.ના અભ્યાસક્રમનું ઈન્ડીયન ઇન્સ્ટીટ્યુટ ઓફ ટીચર એજ્યુકેશન, ગુજરાત સાથે ડિએફિલિએશન કરી સંબંધિત સ્થાનિક સરકારી યુનિવર્સિટીઓ સાથે પુનઃ જોડાણ આપવાની બાબત સરકારશ્રીની વિચારણા હેઠળ હતી.

### **ઠરાવ:**

કાળજીપૂર્વકની વિચારણાને અંતે રાષ્ટ્રીય શિક્ષણ નીતિ, ૨૦૨૦ હેઠળ મલ્ટીડિસિપ્લિનરી અને ઈન્ટીગ્રેટેડ ટીચર એજ્યુકેશન પ્રોગ્રામના અમલીકરણના હેતુથી તથા આઈ.આઈ.ટી.ઈ., ગુજરાત અધિનિયમ, ૨૦૧૦ની કલમ-૬(૩૪-એ)ની જોગવાઈથી રાજ્ય સરકારને મળેલ સત્તા હેઠળ આ સાથે સામેલ પરિશિષ્ટમાં જણાવેલ ૦૪ સરકારી અને ૩૬ ગ્રાન્ટ-ઇન-એઇડ એમ કુલ-૪૦ કોલેજોમાં ચાલતા બી.એડ.ના અભ્યાસક્રમનું ઈન્ડીયન ઇન્સ્ટીટ્યુટ ઓફ ટીચર એજ્યુકેશન, ગુજરાત સાથેનું જોડાણ ૨૬ (ડિએફિલિએટ) કરી સંબંધિત સ્થાનિક સરકારી યુનિવર્સિટીઓ સાથે શૈક્ષણિક વર્ષ ૨૦૨૩-૨૪થી નીચેની શરતોને આધિન પુનઃ જોડાણ (Affiliation) મંજૂર કરવામાં આવે છે તથા સંદર્ભ(૩) અને (૪)ના ઠરાવો આથી ૨૬ કરવામાં આવે છે.

(૧) ઈન્ડીયન ઇન્સ્ટીટ્યુટ ઓફ ટીચર એજ્યુકેશન, ગુજરાતએ તેની સાથે એફિલિએશન ધરાવતી ૦૪ સરકારી અને ૩૬ ગ્રાન્ટ-ઇન-એઇડ કોલેજોના બી.એડ. અભ્યાસક્રમને ડિ-એફિલિએટ કરી તેની જાણ જે-તે કોલેજ, સંબંધિત સ્થાનિક સરકારી યુનિવર્સિટીઓ અને શિક્ષણ વિભાગને કરવાની રહેશે.

(૨) સંબંધિત સ્થાનિક સરકારી યુનિવર્સિટીઓએ ઉક્ત ૦૪ સરકારી અને ૩૬ ગ્રાન્ટ-ઇન-એઇડ કોલેજોના બી.એડ. અભ્યાસક્રમને શૈક્ષણિક વર્ષ ૨૦૨૩-૨૪થી પુનઃ જોડાણ (Affiliation) આપવાની આનુષંગિક કાર્યવાહી કરવાની રહેશે, જેની જાણ જે-તે કોલેજ, આઈ.આઈ.ટી.ઈ., ગુજરાત અને શિક્ષણ વિભાગને કરવાની રહેશે.

(૩) સંબંધિત યુનિવર્સિટીના સત્તામંડળો દ્વારા પુનઃ જોડાણની મંજૂરી માટેની કાર્યવાહી કરી યુનિવર્સિટી દ્વારા જોડાણ અંગેનું જાહેરનામું બહાર પાડવા અંગે કમિશનરશ્રી, ઉચ્ચ શિક્ષણની કચેરી મારફત વિભાગને દરખાસ્ત કરવાની રહેશે.

(૪) જે વિદ્યાર્થીઓના એડમિશન વર્ષ ૨૦૧૯ થી ૨૦૨૨ દરમિયાન થયેલ છે, તે વિદ્યાર્થીઓનો અભ્યાસ, પરીક્ષા વગેરે એકેડેમિક પ્રવૃત્તિઓ આઈ.આઈ.ટી.ઈ., ગુજરાત દ્વારા કરવાની રહેશે.

(૫) ઈન્ડીયન ઇન્સ્ટીટ્યુટ ઓફ ટીચર્સ એજ્યુકેશન, ગુજરાત દ્વારા પ્રત્યેક અધ્યાપકોને અધ્યાપક માન્યતા આપવામાં આવેલ છે. આ અધ્યાપક માન્યતા જે તે સંબંધિત યુનિવર્સિટીઓને તબદીલ થશે તથા સંબંધિત યુનિવર્સિટીમાં પુનઃ અધ્યાપક માન્યતા મેળવવાની રહેશે નહીં.